

என்யுஎஸ் மருத்துவக் கல்லூரியைச் சேர்ந்த 800 மாணவர்களுக்குப் பட்டம்

சிங்கப்பூர் தேசிய பல்கலைக்கழகத்தின் (என்யுஎஸ்) யோங்
லூ லின் மருத்துவக் கல்லூரியைச் சேர்ந்த 280க்கும்
மேற்பட்ட மாணவர்கள், நேற்று தங்கள் இளநிலைப்
பட்டக்கல்விச் சான்றிதழ்களைப் பெற்றுக்கொண்டனர்.
அதோடு, அக்கல்லூரியைச் சேர்ந்த ஏறக்குறைய 500
மாணவர்கள், முதுநிலைப் பட்டக்கல்விச் சான்றிதழ்களைப்
பெற்றனர். மருத்துவர்கள், உயிர்மருத்துவ விஞ்ஞானிகள்,
சுகாதாரப் பராமரிப்பு நிர்வாகிகள் போன்றோர் அவர்களில்
அடங்குவர். என்யுஎஸ் முன்னாள் மாணவரான மனிதவள
அமைச்சர் டான் சீ லெங், பட்டக்கல்விச் சான்றிதழ்
வழங்கும் நிகழ்ச்சியில் கலந்துகொண்டார். மருத்துவர்கள்
தொடர்ந்து அறிவைப் பெருக்கிக்கொள்ள வேண்டும்,
மருத்துவத் துறையின் பண்புநெறிகளுக்கு உண்மையாக
நடக்க வேண்டும், புதிய கண்டுபிடிப்புகளை ஆராய
வேண்டும் என்று அமைச்சர் டான் அறிவுறுத்தினார்.